

తల్లి చాటున

“బ్రాతదూరంలో యిచ్చాను పిల్లను” అన్న బెంగ
 ఇంకా తీరకముందే పార్వతి పిల్ల తల్లి అయిపోవడం తల్చు
 కుని ఆశ్చర్యపడి, తనలో తను నవ్వుకున్నారూ రత్నమ్మగారు.
 పిల్లకోసం పట్నంకాపురం పెట్టి, ఆ పిల్లకి మూడుముల్లు
 పడ్డంతో బాధ్యతకాస్తా తీరిందని హాయిగా పట్నం వదలి
 పొలం పుట్రా ఉన్న పల్లెటూరికి వెళ్ళిపోయారు. చిన్నప్పుడు
 పెద్దల ధర్మమా అని అబ్బిన చదువుతో పురాణాలో పుణ్య
 కథలో చదువుకుంటూ కాలం వెళ్ళబుచ్చేయాలని ఆవిడ
 కోరిక!

అల్లడు పార్వతిని తీసుకొచ్చి పురిటికి దిగవిడిచిన
 రోజులు నెమరువేసుకుంటూ అప్పుడే వచ్చిన ఉత్తరం చదువు
 కొంటున్నారు... నానిగాడికి నాలుగో ఏడు వచ్చేసిందా?
 నా ప్రాణాలు కొరికేస్తున్నాడు. అక్కడికొచ్చి పురుడు పోసు
 కోవడం కంటే నువ్వే ఇక్కడికి వస్తే సులువేమో అంటూ
 పార్వతి రాసింది. ‘వెరితల్లి!’ నిన్నుగాక మొన్న కాపరానికి
 వెళ్ళింది! అప్పుడే ఎంత బాదర బంది!’ నిట్టూరుస్తూ ఆలోచ
 నలో పడ్డారు. అక్కడికి వెడితే మడి ఆచారం బరగజేమో!
 పురిటికి సదుపాయంగా ఉంటుందో! ఉండదో?...

తెగని సమస్యలు తలెత్తుతూనే ఉన్నాయి. రత్నమ్మ గారు కూతురికి పురుడు పోయడానికి పల్లె వదిలి భిలాయ్ వంటి ఉక్కుపట్నం వచ్చారు... అంతా సవ్యంగా గడిచిపోతే అనుకుంటూ ఆంధ్రదేశపు ఆందరి దేవుళ్ళకి మొక్కుకున్నారు. కళ్ళు తెరచి మూసేలోగా కాలం కాలం మారుస్తుందికదా! పండంటిమనుమరాలు వుట్టింది. మూడు నెలలూ చూస్తుండగానే, ఏడు నెలలూకూడా వెళ్ళిపోయాయి. రత్నమ్మగారి కిటు మనుమరాలిని వదలాలనీ లేదు. అంటి ముట్టనట్టు ఈ కొత్త పట్నంలో ఉండాలనీలేదు. తెగించి ఓ రోజు అల్లుడితో ప్రస్తావించాడు తిరుగు ప్రయాణపు సంగతి "దాని కేం అన్ని వర్షాట్లు చేస్తాను వెడుతురుగాని" అన్నాడు. అల్లుడు కృష్ణమూర్తి ఇంత సౌమ్యుడైన అల్లుడిని తల్చుకు తల్చుకు మురిసిపోతాడు రత్నమ్మగారు అమ్మాయి అదృష్టం అని పోంగిపోతూ వుంటారు... దానా దీనా రత్నమ్మగారి ప్రయాణం వెనక్కి వెడుతూ వచ్చినా, చివరికి తెముల్చుకుని పల్లెకి వచ్చిపడ్డారు.

ప్రతి సంవత్సరం భిలాయ్ వెళ్ళడం, ఓ నెల్లాళ్ళు, నెలంటే నెలే-ఉండడం, తిరిగి రావడం-సంకపదాయంగా అలవాటు చేసుకున్నారు. మనవడిమీది ఆవిడ అపేక్ష ఇలా బానిస చేసింది విడని.

... ఇదంతా - గతం -

ఇక వర్తమానం—

... అప్పుడే చీకటి పడుతూంది. దీపాలు తోరణాలలాగా వెల్లుతున్నాయి. క్లబ్బుల్లో, దీపాలు వేసుకునే ఆడుకున్నారు. స్త్రీ పురుషులు. పార్వతి "మహిళ సంఘం" నుంచి

అరెంటుగా ఇంటికి వచ్చింది. అమ్మ ఉంది కాబట్టి అనిచెస్తూ కుంటూ హాయిగా కాలక్షేపం చేసింది యీ నెల్లాళ్ళు. ఇక అమ్మ తిరిగి వెళ్ళిపోయేరోజు వచ్చేస్తూన్న కొద్ది-తను రెక్కలు ఎవరో ట్రీకుక్ చేస్తున్నట్టు అనిపించసాగింది. పార్వతికి తను చెప్పనక్కర లేకుండానే నానిగాడిది, బేబీది బాధ్యత రెండు చేతులా అందిపుచ్చుకుంటుంది. వంటింటి ఆజనాయిషీ చేసుకుంటుంది, నే ఉండగా నీ కెందుకే- పోయి హాయిగా ప్రశుకో అంటుంది. అయినా తనకి మాత్రం- ఇది నా యిల్లు, నే లేకపోతే ఓ క్షణం గడవదు అనిపిస్తుం దేమిటి!... హడావిడిగా హాండ్ బాగు కుర్చీల పడేసి, జోళ్ళు మూల విప్పి వంటింటిలోకి వచ్చింది పార్వతి. తలవులన్నీ తీసే ఉన్నాయి గాని ఇల్లంతా నిశ్శబ్దంగా ఉంది. అమ్మ పిల్లల నెక్కడికేనా తీసుకెళ్ళిందేమిటి? అనుకుంటూనే కాఫీకి సిద్ధం చేసుకుని ఓకప్పు వేడిగా తాగుదాం అనుకుంది. ఆయనోచ్చే సరికి ఎలాగా తొమ్మిది ఆవుతుంది. ఈ లోగా కాఫీ కొంచెం ఓపిక నేనా ఇస్తుంది. అనుకుంటూనే కాఫీపోడి డబ్బాకోసం అలవాటుగా చెయ్యిపెట్టింది-అబ్బే! అది అక్కడెందుకుం టుంది. అమ్మ మళ్ళీ ఇల్లు చక్కపెట్టడం ప్రారంభించినట్టుంది ఉనూరుమంది పార్వతి ప్రాణం. అమ్మ ఎవ్వడు వచ్చి వెళ్ళినా ఇంతే? ఇంట్లో ఏదో ఒక భాగం పూర్తిగా తలక్రిందులు చేస్తుంది! యీసారి వంటగదిని వట్టించినట్టుంది! ఎడంచేతి వాటం ఉన్న పార్వతి ఎడమవైపున అమర్చిన సామానంతా కుడివైపుకు వచ్చింది! ప్రాతలన్నీ అడుగు గూటికి చేరాయి. 'ఎందుకమ్మా ఇలాచేస్తావు?' అంటే - ఆ మాత్రం వంగలే వుటే. అయినా ఇలావుంటే చూడు ఎంత విశాలంగాఉందో,

అంటూ వివరణ ప్రారంభిస్తుండేమో అని పార్వతి దిగులు-
వదలనూ మాటా మాటావస్తే తను మాట జారితో అమ్మమనసు
నొచ్చుకుంటుండేమో అని భయం.

ఇంట్లో ఈ చిన్న మార్పులకే పార్వతి హృద-
యం కోపంతో ఎగసిగతు పడింది. కాని మరుక్షణంలోనే సిగ్గు
పడింది... పాపం తన సుఖంకోసమే అమ్మ ఇలాంటి చిన్న
విషయాలు సహితం వట్టింతుకుంటుండే!... అయినా కూడా
వచ్చిన ప్రతిసారీ ఏదొక మార్పు తెస్తుందెందుకు తన జీవిత
విధానంలో?

“ఏం పార్వతి, ఇప్పుడు వంటిల్లు బాగుంది కదూ?”
అప్పుడే వంటింటి గుమ్మంలోకి అడుగెట్టింది కాబోలు అమ్మ!
క్రితం క్షణంలో తనలో తలెత్తిన అసహనాన్ని దిగ
మింగుకుంది పార్వతి, మాట్లాడకుండా ఊరుకుంది.

“ఇలా అమర్చుకుంటే అంతా సులువుగా వుంటుందని
తోచిందే. నువ్వెలాగా అశ్రద్ధ చేస్తావనీ...” అమ్మ కొన
సాగిస్తూనే ఉంది,

“అమ్మా! ఆవు! అమ్మ! అమ్మా! నేను పెద్ద దాన్ని
అయ్యాను. నా ఇల్లు నేను చక్క పెట్టుకోలేనా?” తనలో తను
స్వగతంపలుకుకుంది, పార్వతి “నాకు పాతికేళ్లుదాటుతున్నాయి,
నాన్ని గాడి కైదేళ్ళు జెల్మిపోతున్నాయి. ఇంకా నన్నో వసి
దానిలాగా చూస్తావేం?” అనుకుంది.

“నా కిష్టమైన పద్ధతిలో నా పనులు చేసుకుంటే
నీ కోరికే?”

“నా ఇల్లు నా కిష్టమొచ్చినిట్లు సర్దుకోనియ్యవేం?”

ఈ ప్రశ్నలన్నీ నిశ్చబ్దంలోనే. వై కొక్కటి గట్టిగా అనలేదు పార్వతి.

ఎలా అంటుంది? ఎంతో సంతృప్తి ప్రకటిస్తూ గుమ్మంలో అమ్మ నిలబడి వూచే!

“నువ్వేం అనుకోవు కదూ పార్వతీ?...నీ కిలాసర్దుతే ఇబ్బంది అయితే చిటికెలో మార్చేస్తాను”

“లేదమ్మా, నాకేం ఇబ్బంది?...” అంది చటుక్కున పార్వతి. అంచేగాని ఆ కంఠస్వరం ఏదో పెడసరితనం తనకో ధ్వనించినట్లు అనిపించి పనిలో తల దూర్చేసింది పార్వతి.

రాత్రి భోజనాల దగ్గర సరదాగానే, ఉన్నా అదంతా ఏదో తెచ్చి పెట్టెకున్నట్టుగా అనిపించింది. రైలుటైము చర్చించుతూ కూర్చున్నారు, రత్నమ్మగారు. అల్లడు అన్నీ వివరంగా చెప్పున్నాడు—అంతకు మించిన సంభాషణా విషయం లేనట్టు!... నానిగాడు ‘ఊ’! వాగి పాశేస్తున్నాడు—ఇంతోటి స్కూలుని గురించి...వచ్చిరాని మాటలు—నోటి నిండా అన్నం—వాడేం చెవుతున్నాడో ఆ పరమేశ్వరుడికో తెలియాలి—గాని అందరూ నవ్వాడు—ఓ దొరబిడ్డ అగ్ని పెట్టెలో కప్పపిల్లని తెచ్చి టీచరు కిచ్చాడుట—తెరవమని. ఆవిడగారు నాలాంటి ధీమంతురా లే కాబోలు! అనుకుంది పార్వతి—లేకుంటే అగ్ని పెట్టెలో కప్పపిల్లని చూసి పిచ్చి కేకలు వేసిందట ఆ ఇల్లాలు? “నోటినిండా అన్నం పెట్టుకుని నవ్వుద్దని చెప్పలేదురా వెధవా” అంటూ మీదపడ్డ మెతుకులు దులువుకొంది పార్వతి.

కుర్రవాడి కబుర్లకి అందరితో పాటూ తనూ నవ్వినా అది—ఆ కప్పను చూసిన పంతులమ్మని దలుచుకునా? నాని

కర్మ వాటవ

గాడి నత్తి మాటలు వినా! నహనాసికి సరిహద్దు చేరిన తన చెప్పలేని మదోభావన నూహించుకొనా? తర్కించుకుంటూ ఎంగిళ్ళన్నీ ఎత్తి వంటిల్లు సర్దింది పార్వతి,

అమ్మమ్మ వెళ్ళిపోతుందన్న బెంగతో ఆవిడ వక్క వదలకుండా కొంగట్టుకు తిరుగుతున్నాడు నానిగాడు. బేబిని ఒకపక్క, నానిగాడిని ఒకపక్క పడుకోబెట్టుకొని రెండు పిల్లులూ - రొట్టిముక్కా - కథ సరికొత్తగా చెప్పున్నారు రత్నమ్మగారు. పడకగదిలోకి వెళ్లేదాకా జరిగిన సంగతి చెప్పి తన హృదయంపై భారం తీర్చుకొనే అపకాశం చిక్కలేదు పార్వతికి.

కుర్చీలో కూర్చుని కృష్ణమూర్తి నిశ్చలంగా పేపరు చూసుకుంటున్నాడు. సర్దిగా ఉన్న దుప్పట్లు సర్దిగావేస్తూ “చూశారా? మళ్ళీ అంతే చేసింది! వంటిల్లంతా తల్లకిందులు చేసిపెట్టింది... ప్రతివస్తువూ...”

“భోజనాల దగ్గర నీ ధోరణి చూసి ఏదో జరిగిందనే అనుకున్నాను పార్వతి. ఇలా రా... అలాంటి సిల్లీ విషయాల కిలా సతమతమైపోతావేమిటి?”

కుర్చీలో కూర్చునే పార్వతి నడుంచుంటూ చేయివేసి దగ్గరిగా తీసుకున్నాడు కృష్ణమూర్తి.

(పెళ్ళివాడెలా ఉన్నాడో యీనాడూ కృష్ణమూర్తి అలాగే ఉన్నాడు. పార్వతి కంతుపట్టని విషయాలలో ఇదీ ఒకటి!)

అతని చేతిలో ఒదిగినా కస్సుప చూసింది పార్వతి.

“ఆఫీసులో నీబల్ల దగ్గర ఎవరినేనా ఓ గంట కూర్చో

పెట్టి వెడితే - అంతా వాళ్ళిష్టం వచ్చినట్టూ కెలికిపారేస్తే నీ కెలా ఉంటుంది?"

“వాడి వీక అమాంతం కొరికేయాలనిపిస్తుంది?” పార్వతి ముక్కుమీద వుట్టుమచ్చకి అంటే అంటనట్టు చూపుడు వేలుతో అంటాడు కృష్ణమూర్తి. ఆ చేతిని విదిల్చి కొట్టింది పార్వతి. “ఔ నవును. నువ్వయితే అలా చేస్తావు. మరి మా విషయం వేరుకదా! ఆ బల్ల నీ ఉద్యోగంలో ఒక భాగం... నీలో ఒక భాగం. కాని... అమ్మతో... వచ్చిన చిక్కే అది. నేనింకా తనలో ఒక భాగం అనుకుంటుంది... నాచుట్టూ వాతావరణం తనదే అనుకుంటుంది.. ఆఖరుకి నా వంటిల్లుకూడా...” కృష్ణమూర్తి చేతిలోంచి తప్పించుకుని మంచం దగ్గరకు వెళ్ళి నిలబడింది పార్వతి. కృష్ణమూర్తి కూడా తేచి హాయిగా పడుకున్నాడు. ఓ మోచేతి మీద తేచి పార్వతి ముఖంలోకి చిలిపిగా చూస్తూ “నువ్వు కోపం తెచ్చుకోకుండా కొంచెం విను పార్వతి.” — అతనా మాట అనేలోగానే పార్వతికి కోపం రానే వచ్చింది. మంచం అంచున కూర్చుని తలగడ ఒళ్ళోకి తీసుకుంది. మనసులో కసి అంతా ఆ తలగడ అనుభవిస్తుంది. “మీ అమ్మలాంటి మనుషులు చాలా అరుదు. ఆవిడ కెవరి జీవితంతోనూ జోక్యం కలుగచేసుకోవాలన్న కోరిక ఉన్నట్టుతోచదు. అదే ఉంటే — ఆ పల్లెలోనే ఎందుకుంటారు చెప్పి? ఆవిడకి ఎవరూ తేరుకదా? ఇక్కడ మనదగ్గరే ఉంటా ననేవారుగా? వస్తారు, ఓ నెలనూ ఉండకుండా వెళ్ళిపోతారు. ఎవరినీ విమర్శించరు. ఎవరికీ సలహా లివ్వరు... బచ్చిన చిక్కంతా నీ దగ్గరే వస్తుంది — ను వ్యావిడ నలా శయ్యనిస్తావు. పోనీ

వద్దని చెప్పేయకూడదూ” ఈసారి తలగడ స్థానం కృష్ణమూర్తి తల ఆక్రమించుకుంది అతని రేగిన జాట్టులో వెళ్ళుంచి లెక్క లేనన్ని పాపిళ్ళుతీస్తూ వింటూంది పార్వతి. అతని మాట పూర్తిగా అయేసరికి హఠాత్తుగా ఆమె వేళ్ళు నాట్యం ఆపి, వాటి సందున చిక్కుపడినజాట్లు అలాగే గట్టిగా పట్టుకున్నాయి. కృష్ణమూర్తి మటుకు నిశ్చింతగా పార్వతి ఒడిలో సర్దుకుమరీ వడుకున్నాడు.

“అంటే? ... తాకకూడదూ! అంటూ నోటీసులు పెట్టాలనా? ఏమిటి నీ ఉద్దేశ్యం?” తీవ్రంగానే అడిగింది పార్వతి.

“నా జాట్టు వదులు. మెల్లిగా అలారాయి - నిద్ర వస్తూంది” అన్నాడు బదులుగా కృష్ణమూర్తి,

ఒత్తిగిలి పడుకున్న అతణ్ణి బలవంతాన తిప్పింది పార్వతి.

“ఏమిటి చెప్పేది? అన్నమాటేదో అనేసి అలా ముంగిలా ఊరుకుంటావేం?”

“అదికాదు పార్వతీ, ఆవిడేది మార్కెసిందో అని అంత గొడవ పడిపోతావుకదా - పోనీ మళ్ళీ నీకు కావలసి నట్టు తిరిగి సర్దేసుకో వెందుకూ? ఆవిడ చేసేపని నీవ్వుంటే లేకుంటే తక్షణం మార్కెయవచ్చుగా?” తన ముఖంలోకి తీవ్రంగా చూస్తున్న పార్వతిని దగ్గిరకు లాక్కోబోయాడు కృష్ణమూర్తి. “అలా చెయ్యవు సరికదా ఊరికే ఇదైపోతావు. మీ అమ్మగారు వెళ్ళిన ఓ ఆర్మెల్లకి కాని తిరిగి నా మనిషివి కావు కదా!”

పెళ్లికిలా వడుకుని మడకింద చేతులాన్నుకన్నాడు కృష్ణమూర్తి “అంచేత నేను అనుకునే దేమిటంటే - నువ్వు ఆవిడ చేస్తున్న పనికి అంతరాంతరాలలో హర్షిస్తూ నేనూ ఉండాలి. లేదా? అంటే...” కృష్ణమూర్తి మాటపూర్తిగా వినకుండానే పార్వతి లేచి వెళ్ళిపోయింది...

తరువాత కొద్దిసేపటికే కృష్ణమూర్తికి నిద్రపట్టేసింది. పార్వతి మటుకు వడకగది వాసాలు లెక్కపెడుతూ, ఏదో అంతు తెలియని ఆలోచనలతో మెలకువగానే ఉండిపోయింది... కృష్ణ అన్నమాటలో అర్థంలేకపోలేదు. అనిపించింది. కాని అతనికి అర్థంకానిదీ కొంత ఉందనిపించింది. పార్వతికి అమ్మచేనే ఈ పని... తను స్వతంత్రురాలు కాదని వదే పదే ప్లక్షికి తేవడానికి కీలకంగా వుంటుంది. “నేను నీ తల్లిని. నీ క్షేమం నాకు తెలుసు” అనే అమ్మ మాటలు చెవుల రింగుమంటున్నాయి. ఆ మాటలలో— “నువ్వు చిన్నదానివి నీకేం తెలియదు—” అని తోసిపాకేయడం విన్పిస్తూంది— “పోనీ చెప్పకూడదు?” అనే కృష్ణమూర్తి మాటల్లో— “ప్రవర్తినే పెద్దదానిలాగా వ్యక్తిత్వం ఉన్నదానిలాగా ప్రవర్తించు—మీ అమ్మకు చెప్పనే పెట్టినవి పెట్టినట్టే ఉంచమని. లేదంటే - ఆవిడ పెద్దరికం తలదాల్చు” అంటున్నట్టుంది.

“కాని ఈ రెండిటిలో ఏ ఒక్కటీ అంత సులువుకాదని మగాళ్ళ కెలా తెలుస్తుంది.” అని తృప్తిపడి కళ్ళుమూసి బలవంతాన నిద్ర తెచ్చుకుంది—పార్వతి.

తెల్లారింది మొదలు ఇంట్లో ఒకటే హడావిడి. నాని గాడు ఒకటే ఏడుపు-అమ్మమ్మతో వెళ్ళిపోతానని పెట్టేబేడ

కట్టేశారు. క్షేమనుకి వెళ్ళడానికి సిద్ధంగా ఉన్నారంతా. ముక్కుమీదకి జారిపోతున్న కళ్ళద్వారా కొంగుతో తుడుస్తూ “అమ్మాయి! ఎప్పుడొచ్చినా వెళ్ళకం ప్రాణాంతకం అయి పోతోంటే... ఏమో, ఇక మళ్ళీ చూస్తానో లేదో...” బణుకు తున్న అమ్మకంతం. కంటిరెప్పలవంటి జారడానికి సిద్ధంగా ఉన్న కన్నీరు... అన్నీ పార్వతిని కదిలించివేశాయి... “ఈ జూటు వచ్చినప్పుడు దయచేసి నాయిల్లు చక్కపెట్టకు. ఎలా ఉన్నవి అలా ఉండనీయి,” అని తెల్లనారగానే చెప్పాలని ఎంతో ప్రయత్నించింది పార్వతి తాని ఎప్పటికప్పుడే “ఇప్పుడు కాదు” అనిపించి ఊరుకుంది.

“ఇలా నీ దగ్గరకి వచ్చినప్పుడు అనిపిస్తుంది—నే నింకా బ్రతికే ఉన్నాను. అని. ఎన్నాళ్ళిలా నా జీవితం సాగాలో? మీ నాన్నపోయారు. నువ్వు పెళ్లిచేసుకుని నాకు దూరంగా వచ్చేశావు. ఒక్కొక్కప్పుడు అనిపిస్తుంది. నే నెవరికీ అంత అవసరం లేదని!” కళ్ళు తుడుచుకుని బేబీని చంకన వేసు కున్నారు రత్నమ్మగారు.

“అమ్మా... నేను...” పార్వతి ఏదో చెప్పాలనుకుంది ఆమె చెప్పబోయిన సంగతి చేస్తూనే వారించేస్తూ.

“వద్దమ్మా, నన్నిక్కడికి వచ్చి ఉండమనకు. ఈ కట్టె అమన్నులోనే కలిసిపోవాలి...” అన్నారు రత్నమ్మగారు. చేసుకున్న నిశ్చయం తాస్తూ కరిగిపోయింది పార్వతికి. ఆ ఊణంలో తనూ బేబీనే అనిపించింది పార్వతికి.

“అమ్మకి నేను కావాలి.”

“నేను అమ్మకి కావాలి.”

అమ్మని కాదని తను నిలబడలేదు.

అమ్మ తెచ్చిన మార్పులు అలాగే ఉండిపోతాయి.

“పోనీలెద్దూ— నాకో పెద్ద వ్యక్తిత్వం లేకపోతే నేం” అనుకుంది.

“పెద్ద పిల్లలు నాలాగా సతమతమయి పోతారు. తర్కించుకు బుర్రపాడుచేసుకొరు, వాళ్ళ నిశ్చయాలు వాళ్లు చావకింద నీరులాగా - అమలులోకి తెచ్చేస్తారు” అనుకుంది.

“మాట్లాడకుండా నా చిత్తం వచ్చిసట్టు సర్దేస్తాను. పావం! అమ్మకీ ఏం తోచదు. తనవసరం ఉందని నిరూపించు కోడాని కన్నట్టు ఇలా మారుస్తుందేమో! అనుకుంది.”

ఎదురుగా ఏరీ మాట్లాడకుండా నిలబడిన కూతుర్ని దగ్గిరికి తీసుకున్నారు రత్నమ్మగారు.

“ఈ మాటు త్వరలోనే వస్తానే—నాసిగాడిని చూడక నా ప్రాణంపోదు.” అంటూ బండి ఎక్కడానికి ముందుకి నడిచారు.

“అమ్మా, తప్పకుండా రావాలి. నువ్వెళ్ళిపోతే ఇల్లు ఆవురుమంటూ ఉంటుంది.” చిన్నపిల్లలాగా అమ్మ వెను నడుస్తూ బ్రతిమాలింది పార్వతి.

“అమ్మ రైలు కదిలాక ఇంటికివచ్చి వంటిల్లు దిద్ద డానికి బోలెడు టైముంటుంది.” అనుకుంది, ఊసర వెల్లిలాగా రంగులు మారుస్తున్న పార్వతి కళ్ళలోని భావాలు చూసి నవ్వుకుంటూ కారెక్కి తలుపు వేసుకున్నాడు కృష్ణమూర్తి.